



REGIONAL NEWS UNIT, ALL INDIA RADIO, CALICUT

## ആകാശവാണി പ്രാദേശിക വാർത്തകൾ

തീയതി: 14-11-2025

സമയം 12.30 PM

### പ്രധാന വാർത്തകൾ

- ബിഹാർ വീണ്ടും NDA സഖ്യത്തിനൊപ്പം. ആദ്യ ഫലസൂചനകൾ ലഭ്യമായപ്പോൾ NDA 192 സീറ്റിലും മഹാസഖ്യം 47 ഇടത്തും ലീഡ് ചെയ്യുന്നു.
- തദ്ദേശ തിരഞ്ഞെടുപ്പിന് സംസ്ഥാന തെരഞ്ഞെടുപ്പ് കമ്മീഷൻ വിജ്ഞാപനം പുറപ്പെടുവിച്ചു.
- ന്യൂഡൽഹി അന്താരാഷ്ട്ര വ്യാപാര മേളയിൽ കേരളാ പവലിയൻ മുഖ്യമന്ത്രി പിണറായി വിജയൻ വൈകിട്ട് ഉദ്ഘാടനം ചെയ്യും.
- തിരുവിതാംകൂർ ദേവസ്വംബോർഡ് പ്രസിഡണ്ടായി മുൻ ചീഫ് സെക്രട്ടറി K ജയകുമാർ നാളെ സ്ഥാനമേൽക്കും.
- ഇന്ത്യ- ദക്ഷിണാഫ്രിക്ക ആദ്യം ക്രിക്കറ്റ് ടെസ്റ്റിൽ ഓസ്ട്രേലിയയിൽ റിപ്പോർട്ട് കിട്ടുമ്പോൾ ദക്ഷിണാഫ്രിക്ക നാല് വിക്കറ്റിന് 117 റൺസ് എടുത്തു.

### വാർത്തകൾ വിശദമായി

ബിഹാർ വീണ്ടും NDA സഖ്യത്തിനൊപ്പം. നിയമസഭാ തെരഞ്ഞെടുപ്പിന്റെ ഫലസൂചനകൾ ലഭ്യമായപ്പോൾ, 243 സീറ്റിൽ NDA 192 ഇടത്തും, മഹാസഖ്യം 47 സീറ്റിലും ലീഡ് ചെയ്യുന്നു. കക്ഷിരഹിതരാണ് മറ്റ് നാല് സീറ്റുകളിൽ മുന്നേറുന്നത്. BJP- 84 സീറ്റിലും, JDU- 76 ഇടത്തും, LJP- 23 സീറ്റിലും, കക്ഷിരഹിതർ 8 സീറ്റിലും ലീഡ് ചെയ്യുന്നു.

പ്രതിപക്ഷ സഖ്യത്തിൽ RJD -34 സീറ്റിലും, കോൺഗ്രസ്- 6 സീറ്റിലും, VIP- ഒരു സീറ്റിലും, ഇടതുകക്ഷികൾ -7 ഇടത്തും ലീഡ് ചെയ്യുന്നുണ്ട്.

ബീഹാറിലെ ജനങ്ങൾ ഇരട്ട എൻജിൻ ഗവൺമെന്റിൽ വിശ്വാസം പ്രകടിപ്പിച്ചിരുന്നതിനാൽ BJP വക്താവ് ഗൗരവ് ഭാഗ്യവശമായിരുന്നു. ആകാശവാണിയോട് പറഞ്ഞു. സംസ്ഥാനത്ത് വൻ ഭൂരിപക്ഷത്തോടെ ഗവൺമെന്റ് രൂപീകരിക്കാൻ കഴിയുമെന്ന് BJP നേതാവ് മനോജ് യാദവും വിശ്വാസം പ്രകടിപ്പിച്ചു.

നിയമസഭാ തിരഞ്ഞെടുപ്പിന്റെ വോട്ടെണ്ണൽ രാവിലെ എട്ടിന് ആരംഭിച്ചു. 38 ജില്ലകളിൽ 46 കേന്ദ്രങ്ങളിലാണ് വോട്ടെണ്ണൽ. 243 മണ്ഡലങ്ങളിൽ ഈ മാസം ആറിനും, 11 നും രണ്ട് ഘട്ടങ്ങളിലാണ് തിരഞ്ഞെടുപ്പ് പൂർത്തിയായത്. 1951 നു ശേഷം ഏറ്റവും ഉയർന്ന പോളിംഗ് ശതമാനം ഉണ്ടായതും ഇത്തവണയാണ്- 67.13 ശതമാനം.

ബീഹാർ തിരഞ്ഞെടുപ്പ് വിജയാഘോഷം ഉച്ചയ്ക്ക് തിരുവനന്തപുരം മാരാർജി ഭവനിൽ നടത്തും. BJP സംസ്ഥാന പ്രസിഡന്റ് രാജീവ് ചന്ദ്രശേഖരും മുതിർന്ന നേതാക്കളും പങ്കെടുക്കും.



ഏഴ് സംസ്ഥാനങ്ങളിൽ എട്ട് നിയമസഭാ മണ്ഡലങ്ങളിലെ ഉപതെരഞ്ഞെടുപ്പിലെ വോട്ടെണ്ണലും പുരോഗമിക്കുകയാണ്. ജമ്മു കശ്മീരിലെ നഗ്രോദ സീറ്റിൽ BJP യിലെ ദേവയാനി റാണ വിജയിച്ചു. മിസോറാമിൽ, മിസോ നാഷണൽ ഫ്രണ്ട് സ്ഥാനാർത്ഥി ഡോ. R. ലാൽതാംഗ്ലിയായന , ഡാമ്പ സീറ്റിലും ജയിച്ചു.

ജമ്മു കശ്മീരിലെ ബദ്ഗാമിൽ PDP യാണ് മുന്നിൽ. ഒഡീഷയിൽ, BJPയും ജാർഖണ്ഡിൽ, JMM സ്ഥാനാർത്ഥിയും മുന്നേറുന്നു.

തെലങ്കാനയിലും രാജസ്ഥാനിലും കോൺഗ്രസും പഞ്ചാബിൽ, ആം ആദ്മി പാർട്ടിയുമാണ് മുന്നിൽ.



സംസ്ഥാന തിരഞ്ഞെടുപ്പ് കമ്മീഷൻ തദ്ദേശ പൊതുതിരഞ്ഞെടുപ്പ് വിജ്ഞാപനം പുറപ്പെടുവിച്ചു. ഈ മാസം 21 വരെ രാവിലെ 11 മുതൽ ഉച്ചകഴിഞ്ഞ് മൂന്ന് വരെ പത്രിക സമർപ്പിക്കാം.

ഗ്രാമപഞ്ചായത്തിലേക്ക് 2,000 രൂപയും, ബ്ലോക്ക് പഞ്ചായത്ത്, മുനിസിപ്പാലിറ്റി എന്നിവിടങ്ങളിലേക്ക് 4,000 രൂപയും, ജില്ലാപഞ്ചായത്ത്, കോർപ്പറേഷൻ സ്ഥാനങ്ങളിലേക്ക് 5,000 രൂപയുമാണ് കെട്ടിവയ്ക്കേണ്ട തുക. പട്ടികജാതി, പട്ടികവർഗ്ഗ വിഭാഗങ്ങൾക്ക് തുകയുടെ പകുതി മതിയാകും.



തദ്ദേശ തിരഞ്ഞെടുപ്പിന്റെ പശ്ചാത്തലത്തിൽ, സമഗ്ര വോട്ടർപട്ടിക പരിഷ്കരണം മാറ്റി വെയ്ക്കണമെന്ന സംസ്ഥാന ഗവൺമെന്റിന്റെ ഹർജിയിൽ ഹൈക്കോടതി ഇന്ന് ഉത്തരവ് പുറപ്പെടുവിക്കും. തദ്ദേശ തിരഞ്ഞെടുപ്പിനും SIR നും ഉദ്യോഗസ്ഥരെ ഒരേസമയം നിയോഗിക്കുന്നത് ഭരണ സ്തംഭനമുണ്ടാക്കുമെന്ന് കാണിച്ച് ചീഫ് സെക്രട്ടറി നൽകിയ ഹർജിയിൽ ഉത്തരവ് ഇന്നത്തേക്ക് മാറ്റുകയായിരുന്നു.



രാഷ്ട്രപതി ദ്രൗപതി മുർമു അംഗോള, ബോട്ട്സ്വാന ദ്വിരാഷ്ട്ര സന്ദർശനം പൂർത്തിയാക്കി ഇന്ത്യയിൽ തിരിച്ചെത്തി.

ബോട്ട്സ്വാന സന്ദർശനത്തിന്റെ അവസാന ദിവസമായ ഇന്നലെ ബോട്ട്സ്വാനയിൽ നിന്ന് ഇന്ത്യയ്ക്ക് ചീറ്റപ്പുലികളെ പ്രതീകാത്മകമായി കൈമാറുന്ന പരിപാടിയിൽ രാഷ്ട്രപതി പങ്കെടുത്തു. ബോട്ട്സ്വാനയിലെ ഇന്ത്യൻ സമൂഹത്തെയും രാഷ്ട്രപതി അഭിസംബോധന ചെയ്തു.



സൗദി അറേബ്യൻ വ്യവസായ വിഭവ ഉപമന്ത്രി ഖലീൽ ഇബ്നു സലാമയുടെ നേതൃത്വത്തിൽ ഉന്നതതല പ്രതിനിധി സംഘം ന്യൂഡൽഹിയിൽ ടെക്സ്റ്റൈൽ മന്ത്രാലയ സെക്രട്ടറിയുമായി കൂടിക്കാഴ്ച നടത്തി. ഇരു രാജ്യങ്ങളും ടെക്സ്റ്റൈൽ വ്യാപാരം ഇരട്ടിയാക്കുന്നത് സംബന്ധിച്ച് ഉടൻ ധാരണയിലെത്തിയേക്കും. ഗുണമേന്മയേറിയ ഇന്ത്യൻ തുണിത്തരങ്ങൾ ഇറക്കുമതി ചെയ്യാൻ സൗദി അറേബ്യ ആഗ്രഹിക്കുന്നുണ്ടെന്ന് പ്രതിനിധി സംഘം അറിയിച്ചു.



വിദേശകാര്യമന്ത്രി ഡോ. S ജയശങ്കർ ന്യൂയോർക്കിൽ ഐക്യരാഷ്ട്ര സഭാ സെക്രട്ടറി ജനറൽ അന്റോണിയോ ഗുട്ടറസുമായി ചർച്ച നടത്തി. നിലവിലെ ആഗോള സാഹചര്യങ്ങൾ ഇരുവരും ചർച്ച ചെയ്തതായി ഡോ. ജയശങ്കർ സാമൂഹിക മാധ്യമത്തിൽ കുറിച്ചു. ഇന്ത്യയുടെ വളർച്ചക്കും വികസനത്തിനും വ്യക്തവും സ്ഥിരവുമായ പിന്തുണ നൽകുന്നതിൽ അന്റോണിയോ ഗുട്ടറസിന് ഡോ. ജയശങ്കർ നന്ദി അറിയിച്ചു.



ന്യൂഡൽഹി ഭാരത് മണ്ഡപത്തിൽ 44-ാമത് അന്താരാഷ്ട്ര വ്യാപാര മേളയിലെ കേരളത്തിന്റെ പവലിയൻ മുഖ്യമന്ത്രി പിണറായി വിജയൻ വൈകിട്ട് ഉദ്ഘാടനം ചെയ്യും. വിവിധ വകുപ്പുകളുടെ സ്റ്റാളുകൾക്ക് പുറമേ, കേരളത്തിന്റെ രൂപിവൈവിധ്യമൊരുക്കി കുടുംബശ്രീയും സാഹ്യം

ഭക്ഷണശാലകളും ഒരുക്കിയിട്ടുണ്ട്. UAE, ചൈന, ഇറാൻ, ദക്ഷിണ കൊറിയ, ഈജിപ്ത് എന്നിവ ഉൾപ്പെടെ പന്ത്രണ്ട് രാജ്യങ്ങൾ പതിനാലു ദിവസത്തെ മേളയിൽ പങ്കെടുക്കും.



മുൻ പ്രധാനമന്ത്രി പണ്ഡിറ്റ് ജവഹർലാൽ നെഹ്റുവിന്റെ ജന്മദിനാചരണത്തിന്റെ ഭാഗമായി നിയമസഭാ സമുച്ചയത്തിലെ നെഹ്റു പ്രതിമയിൽ നിയമസഭാ സെക്രട്ടറി ഡോ. N കൃഷ്ണകുമാർ പുഷ്പാർച്ചന നടത്തി. നിയമസഭയിലെ ഉന്നത ഉദ്യോഗസ്ഥൻ മറ്റു ജീവനക്കാർ തുടങ്ങിയവർ ചടങ്ങിൽ പങ്കെടുത്തു. സംസ്ഥാന - ജില്ലാ തലങ്ങളിൽ ശിശുദിന റാലികളും പ്രത്യേക പരിപാടികളും പുരോഗമിക്കുകയാണ്.

ഇടുക്കി ജില്ലാ ശിശുക്ഷേമ സമിതിയുടെ നേതൃത്വത്തിൽ ശിശുദിനാഘോഷവും ശിശുദിന റാലിയും സംഘടിപ്പിച്ചു. ചെറുതോണിയിൽ ജില്ലാ കളക്ടർ ദിനേശൻ ചെറുവാട്ട് പതാക ഉയർത്തി ശിശുദിന സന്ദേശം നൽകി.



തിരുവിതാംകൂർ ദേവസ്വംബോർഡിന്റെ പുതിയ പ്രസിഡണ്ടായി മുൻ ചീഫ് സെക്രട്ടറി K ജയകുമാറും, ബോർഡ് അംഗമായി K രാജുവും നാളെ സ്ഥാനമേൽക്കും. തിരുവനന്തപുരത്തെ ദേവസ്വംബോർഡ് ആസ്ഥാനത്ത് രാവിലെ പതിനൊന്നരയ്ക്കാണ് സത്യപ്രതിജ്ഞ. ബോർഡ് പ്രസിഡണ്ടായിരുന്ന PS പ്രശാന്ത്, അംഗം A അജികുമാർ എന്നിവരുടെ കാലാവധി ഇന്നലെ അവസാനിച്ചിരുന്നു.



പാലക്കാട് കൽപ്പാത്തിയിൽ ഒന്നാം തേരുത്സവ ദിനമായ രഥപ്രയാണങ്ങൾക്ക് തുടക്കമായി. മൂന്ന് നാളത്തെ ദേവരഥ പ്രദക്ഷിണങ്ങൾക്ക് ശേഷം മറ്റന്നാൾ വൈകീട്ടാണ് ദേവരഥ സംഗമം.

പാലക്കാട് നിന്ന് ഫൈസൽ അലിമുത്ത്.

.....(വോയ്സ്).....

വിശാലാക്ഷി സമേത വിശ്വനാഥ സ്വാമി ക്ഷേത്രത്തിൽ രാവിലെ പൂജകൾക്കും കല്യാണ ഉത്സവത്തിനും ശേഷമാണ് രഥാരോഹണം നടന്നത്. പുതിയ കൽപ്പാത്തി ഗ്രാമത്തിലൂടെ ഗ്രാമവാസികൾ കുറച്ചുദൂരം തേര് വലിച്ചു നിർത്തി . വൈകീട്ട് രഥപ്രദക്ഷിണം പുനരാരംഭിക്കും. രണ്ടാം തേരുത്സവ ദിനമായ നാളെ മന്തക്കര മഹാഗണപതി ക്ഷേത്രത്തിലെ ദേവരഥം കൂടി പ്രദക്ഷിണ വഴിയിൽ ഇറങ്ങും. ഞായറാഴ്ച പഴയ കൽപ്പാത്തി, ചാത്തപുരം ക്ഷേത്രങ്ങളിലെ

രഥങ്ങളും പ്രയാണം ആരംഭിക്കും. ഈ രഥങ്ങൾ എല്ലാം ഞായറാഴ്ച വൈകീട്ട് തേരുമുട്ടിയിൽ സംഗമിക്കുന്നതോടെയാണ് കൽപ്പാത്തി രഥോത്സവം അതിന്റെ പൂർണ്ണ നിറവിൽ എത്തുക. രഥോത്സവത്തോട് അനുബന്ധിച്ച് നടന്ന കൽപ്പാത്തി ദേശീയ സംഗീതോത്സവം ഇന്നലെ സമാപിച്ചു.



ഇന്ത്യ- ദക്ഷിണാഫ്രിക്ക ടെസ്റ്റ് ക്രിക്കറ്റ് പരമ്പരയിലെ ആദ്യമത്സരത്തിൽ ഓസ്ട്രേലിയ റിപ്പോർട്ട് കിട്ടുമ്പോൾ ദക്ഷിണാഫ്രിക്ക നാല് വികറ്റ് നഷ്ടത്തിൽ 117 റൺസ് എടുത്തു. രാവിലെ ഒൻപതരയ്ക്ക് കൊൽക്കത്ത ഈഡൻ ഗാർഡൻസിൽ ആരംഭിച്ച മത്സരത്തിൽ ടോസ് നേടിയ ദക്ഷിണാഫ്രിക്ക ബാറ്റിംഗ് തെരഞ്ഞെടുക്കുകയായിരുന്നു. രണ്ടാം മത്സരം 22ന് ഗോഹട്ടിയിലെ ബർസാപാഡ സ്റ്റേഡിയത്തിലാണ്.



സംസ്ഥാന സീനിയർ പുരുഷ - വനിതാ വോളിബോൾ ചാമ്പ്യൻഷിപ്പ് മറ്റന്നാൾ കല്ലറ്റ ചുള്ളിയോട് ഗാന്ധി സ്മാരക ഇൻഡോർ സ്റ്റേഡിയത്തിൽ ആരംഭിക്കും. ചാമ്പ്യൻഷിപ്പിൽ 14 പുരുഷ ടീമുകളും, എട്ട് വനിതാ ടീമുകളും പങ്കെടുക്കും. ഈ മാസം 22 വരെയാണ് മത്സരങ്ങൾ. ജനുവരി മൂന്ന് മുതൽ വാരാണസിയിൽ ദേശീയ സീനിയർ വോളി ചാമ്പ്യൻഷിപ്പിന്റെ പുരുഷ- വനിതാ ടീമുകളെ ഈ ചാമ്പ്യൻഷിപ്പിൽ നിന്നാണ് തിരഞ്ഞെടുക്കുക.



അഞ്ചാം സീസണിലെ ചാമ്പ്യൻസ് ബോട്ട് ലീഗിന്റെ അടുത്ത മത്സരം നാളെ ചെന്നൈയിൽ നെട്ടയത്ത് നടത്തും. ഉച്ചയ്ക്ക് ആരംഭിക്കുന്ന മത്സരത്തിൽ 9 ചുണ്ടൻ വള്ളങ്ങൾ പങ്കെടുക്കുമെന്ന് ടൂറിസം വകുപ്പ് ഡെപ്യൂട്ടി ഡയറക്ടർ അറിയിച്ചു.



MSP യിലെയും KAP യിലെയും പരിശീലനം പൂർത്തിയാക്കിയ 406 റിക്രൂട്ട് ട്രെയിനി പൊലീസ് സേനാംഗങ്ങളുടെ സംയുക്ത പാസിങ് ഔട്ട് പരേഡ് വൈകീട്ട് നടത്തും. മലപ്പുറം MSP ഗ്രൗണ്ടിലെ ചടങ്ങിൽ സംസ്ഥാന പൊലീസ് മേധാവി റവർ ചന്ദ്രശേഖർ മുഖ്യാതിഥിയായും.



പൂർണ്ണമായും ഷട്ട് ഡൗൺ ചെയ്ത ഇടുക്കി ജലവൈദ്യുത പദ്ധതിയിലെ അറ്റകുറ്റ പണിയുമായി ബന്ധപ്പെട്ട നടപടികൾ പുരോഗമിക്കുന്നു. പെൻഷ്ണാക്കിലെയും പ്രഷർ ടണലിലെയും ജലം പൂർണ്ണമായി നീക്കം

ചെയ്തതു. പ്രധാന ടണലും അണക്കെട്ടിന്റെ ഷട്ടർ സംവിധാനവും KSEB-യുടെ ഡാം സുരക്ഷാ വിഭാഗം വിശദമായി പരിശോധിച്ചു.



ഇന്ന് ലോക പ്രമേഹ ദിനം. പ്രമേഹവും ക്ഷേമവും എന്നതാണ് ഈ വർഷത്തെ ദിനാചരണ പ്രമേയം. ഇന്റർനാഷണൽ ഡയബറ്റിക്സ് ഫെഡറേഷന്റെ നേതൃത്വത്തിലാണ് പ്രമേഹ ദിനം ആചരിക്കുന്നത്. ജീവിതശൈലി രോഗം എന്ന നിലയിൽ പ്രമേഹത്തെ ചെറുക്കാൻ ആവശ്യമായ ബോധവൽക്കരണമാണ് ലോകമെങ്ങും ഈ ദിനത്തിൽ ലക്ഷ്യമിടുന്നത്.



12-ാമത് N.N പിള്ള സ്മാരക സംസ്ഥാന പ്രൊഫഷണൽ നാടക മത്സരം ഇന്ന് കാസർകോട് മാണിയാട്ട് ആരംഭിക്കും. ഈ മാസം 23 വരെ മാണിയാട്ട് K. കുഞ്ഞിരാമൻ സ്മാരക ഓപ്പൺ ഓഡിറ്റോറിയത്തിലാണ് നാടക മത്സരം. 23 ന് അവാർഡ് വിതരണവും സമ്മാനദാനവും നടത്തും.



സ്വർണവില പവൻ 560 രൂപ കുറഞ്ഞ് 93,760 രൂപയായി. 11,720 രൂപയാണ് ഗ്രാമിന് ഇന്നത്തെ വില.



അവില ഭാരത ചർക്ക സേവാ സംഘത്തിന്റെ നൂറാം വാർഷികത്തോടനുബന്ധിച്ച് കോഴിക്കോട് സർവ്വോദയ സംഘം ഖാദി മഹാത്സവം സംഘടിപ്പിച്ചു. മിറായിതൈരൂർ ഖാദിഗ്രാമോദ്യോഗ് എമ്പോറിയത്തിലായിരുന്നു പരിപാടി. ഖാദിയെ ആദരിക്കുക, ഖാദിയുടേയും സ്വദേശി ഉൽപ്പന്നങ്ങളുടേയും പ്രചരണത്തിന് ഊന്നൽ നൽകുക തുടങ്ങിയ ലക്ഷ്യങ്ങൾ മുൻനിർത്തിയാണ് ഖാദി മഹാത്സവം.



ഇന്നലെ അന്തരിച്ച പ്രമുഖ ആയുർവ്വേദ ചികിത്സകൻ ഡോ. C.A രാമന്റെ സംസ്കാരം ഞായറാഴ്ച ഉച്ചയ്ക്ക് തിരുവനന്തപുരം ശാന്തി കവാടത്തിൽ നടത്തും. നാളെ രാവിലെ മുതൽ വൈകിട്ട് ചൊവ്വര സോമതീരം ആശുപത്രിയിൽ ഭൗതിക ശരീരം പൊതുദർശനത്തിന് വെയ്ക്കും.



News Editor : വി കെ സുരേഷ്  
News Reader: നിമിഷ  
NRTs: അനിൽ ചന്ദ്രൻ  
DEO : സി കെ സുബോധ്